

सम्वत् २०८० साल माघ ६ गते बसेको मन्त्रिपरिषद् का बैठकको निर्णयहरु:

१. मुख्यमन्त्री तथा मन्त्रिपरिषद् को कार्यालयः प्रदेश आयोजना बैंक व्यवस्थापन (पहिलो संशोधन) कार्यविधि, २०८० स्वीकृत गर्ने।
२. मुख्यमन्त्री तथा मन्त्रिपरिषद् को कार्यालयः दोस्रो प्रदेश सभाको पहिलो अधिवेशनको मिति २०७९/११/१७ मा बसेको तेहौं बैठकबाट नेपालको संविधानको धारा २९५ को उपधारा (२) बमोजिम तत्कालिन प्रदेश नं. १ को नाम प्रदेश सभामा तत्काल कायम रहेको सदस्य सङ्ख्याको दुई तिहाइ बहुमतबाट कोशी प्रदेश नामाकरण भएपछि नामाकरणका विषयमा केहि समय देखि असन्तुष्टी र विरोधका घटना हुँदै आएकोले प्रदेश नामाकरणका सम्बन्धमा असन्तुष्ट पक्षहरूसँग वार्ता र संवादको माध्यमबाट समस्याको समाधान खोज्ने प्रयोजनका लागि निम्न अनुसारको वार्ता समिति गठन गर्ने:-
 (क) माननीय कमल प्रसाद जबेगु,
 मन्त्री, भौतिक पूर्वाधार विकास मन्त्रालय - संयोजक
 (ख) माननीय गणेश प्रसाद उप्रेती,
 मन्त्री, पर्यटन, वन तथा वातावरण मन्त्रालय - सदस्य
 (ग) श्री लक्ष्मी प्रसाद पौडेल,
 प्रदेश सचिव, आन्तरिक मामिला तथा कानून मन्त्रालय - सदस्य सचिव
३. आन्तरिक मामिला तथा कानून मन्त्रालयः कोशी प्रदेश सभा सदस्य माननीय विनोद वान्तवा राईको आयरल्याण्डको बैदेशिक भ्रमण स्वीकृत गरी निजलाई कुटनीतिक राहदानीका लागि नेपाल सरकार, प्रधानमन्त्री तथा मन्त्रिपरिषद् को कार्यालयलाई सिफारिस गर्ने।
४. आन्तरिक मामिला तथा कानून मन्त्रालयः केहि प्रदेश ऐनलाई संशोधन गर्न बनेको अध्यादेश, २०८० जारी गर्न प्रदेश प्रमुख समक्ष सिफारिस गर्ने।
५. सामाजिक विकास मन्त्रालयः कोशी प्रदेश बालबालिका संरक्षण नियमावली, २०८० स्वीकृत गर्ने।



सम्वत् २०८० साल माघ १४ गते बसेको मन्त्रिपरिषद्का बैठकको निर्णयहरू:

१. मुख्यमन्त्री तथा मन्त्रिपरिषद्को कार्यालयः प्रदेशस्तरीय अनुगमन तथा मूल्याङ्कन दिग्दर्शन, २०८० स्वीकृत गर्ने।
२. मुख्यमन्त्री तथा मन्त्रिपरिषद्को कार्यालयः प्रदेश योजना आयोग, कोशी प्रदेशबाट अध्यावधिक प्रदेश पार्श्चित्र स्वीकृत गरी सार्वजनिक गर्ने।
३. मुख्यमन्त्री तथा मन्त्रिपरिषद्को कार्यालयः प्रदेश लगानी प्राधिकरणका प्रमुख कार्यकारी निर्देशक डा. सरोज कोइरालालाई थप एक कार्यकालका लागि पुनः नियुक्त गर्ने।
४. मुख्यमन्त्री तथा मन्त्रिपरिषद्को कार्यालयः धनकुटा नगरपालिका, धनकुटा र मेकिसकोको सिताकुयरो (Zitacuaro) नगरबीच भगिनी सम्बन्ध कायम गर्न नेपाल सरकारको पूर्व स्वीकृति लिने प्रयोजनका लागि सिफारिस गर्ने।
५. पर्यटन, वन तथा वातावरण मन्त्रालयः यसै प्रस्तावसाथ पेश भएको “सगरमाथा दिवस” घोषणा सम्बन्धी अवधारणा पत्र स्वीकृत गरी हरेक वर्ष मे २९ का दिन प्रदेश सरकारको आयोजनामा विविध कार्यक्रमहरू गरी सगरमाथा दिवस मनाउने।



सम्वत् २०८० साल माघ २९ गते बसेको मन्त्रिपरिषद्का बैठकको निर्णयहरू:

१. मुख्यमन्त्री तथा मन्त्रिपरिषद्को कार्यालयः प्रदेश कितावखाना (कार्यसञ्चालन) निर्देशिका, २०८० स्वीकृत गर्ने।
२. मुख्यमन्त्री तथा मन्त्रिपरिषद्को कार्यालयः वराहपोखरी गाँउपालिकाको नाम बाराहपोखरी गाँउपालिका भनेर संशोधन गर्ने नेपाल सरकारलाई सिफारिस गर्ने।
३. मुख्यमन्त्री तथा मन्त्रिपरिषद्को कार्यालयः कानेपोखरी गाँउपालिकाको प्रशासनिक भवन निर्माण गर्न वडा नं. ६ मा रहेको विद्यमान केन्द्रलाई वडा नं. ५, भौसाबारीमा स्थानान्तरण गर्ने नेपाल सरकारलाई सिफारिस गर्ने।
४. मुख्यमन्त्री तथा मन्त्रिपरिषद्को कार्यालयः प्रदेश नामाकरणका सम्बन्धमा असन्तुष्ट पक्षहरूसँग वार्ता र संवादको माध्यमबाट समस्याको समाधान खोज्ने प्रयोजनका लागि प्रदेश सरकार, मन्त्रिपरिषद्को मिति २०८०/१०/०६ गतेको निर्णय बमोजिम गठित वार्ता समितिमा माननीय राम कुमार खन्ती, मन्त्री, उद्योग, कृषि तथा सहकारी मन्त्रालय, कोशी प्रदेश रहने गरी सदस्य थप गर्ने।
५. आर्थिक मामिला तथा योजना मन्त्रालयः आगामी आर्थिक वर्ष २०८१/०८२ मा संघीय सम्पूरक र विशेष अनुदानका लागि संलग्न सूचीमा उल्लेख भए बमोजिमका आयोजना तथा कार्यक्रमहरूको प्रस्ताव “सम्पूरक अनुदान सम्बन्धी (तेस्रो संशोधन) कार्यबिधि, २०७७” र “विशेष अनुदान सम्बन्धी (तेस्रो संशोधन) कार्यबिधि, २०७७” को दफा ४ को उपदफा (२) र (२क) बमोजिम राष्ट्रिय योजना आयोगले तोकेको विद्युतीय प्रणालीमा प्रविष्टि गर्ने।
६. स्वास्थ्य मन्त्रालयः शैलजा आचार्य हृदय रोग केन्द्र संचालनका लागि खाद्य व्यवस्था तथा व्यापार कम्पनि लिमिटेड (साविक नेशनल ट्रेडिङ लिमिटेड) को मातहतमा रहेको विराटनगर महानगरपालिका, वडा नं. १० मा रहेको भवन संरचना सहित सम्पूर्ण जग्गाको भोगाधिकार एंव स्वामित्व प्रदेश सरकार, स्वास्थ्य मन्त्रालयलाई प्रदान गर्ने नेपाल सरकार समक्ष अनुरोध गर्ने।

